

मैं डांस से बेहद प्यार करती हूँ : माधुरी

➔ बैस्ट डांस के मामले में पति नहीं जेठ चलेगा : मलायका

मुम्बई/लुधियाना, 8 दिसम्बर (मौदगिल): बॉलीवुड की 'धक-धक गर्ल' माधुरी दीक्षित ने कहा कि डांस उनकी रूह में समाया हुआ है और वह डांस से बेहद प्यार करती हैं इसलिए उन्होंने सोनी एंटरटेनमेंट चैनल के रियलिटी शो 'झलक दिखला जा-4' में निर्णायक बनने के लिए हां की। मुम्बई के फिल्मस्तान स्टूडियो में आयोजित पत्रकार सम्मेलन के दौरान माधुरी ने कहा कि इस शो के लिए चैनल वाले उनसे 2 वर्ष से बातचीत कर रहे थे। माधुरी ने कहा कि फिलहाल मैं शो के लिए आई हूँ और फिल्मों में दोबारा एंट्री का अभी कोई इरादा नहीं है। अगर कोई डांस शो आया तो जरूर सोचूंगी। वह अपने परिवार के साथ खुशी से जीवन बिता रही हैं।



➔ मुम्बई में आयोजित पत्रकार सम्मेलन में मलायका अरोड़ा खान, रेमो व माधुरी दीक्षित।

वहीं 'मुन्नी बदनाम हुई...' गीत से नाम कमाने वाली मलायका अरोड़ा खान ने कहा कि माधुरी के साथ बैठकर अच्छा लगेगा और उनसे सीखने का मौका मिलेगा क्योंकि माधुरी केवल माधुरी ही नहीं बल्कि डांस का एक इंस्टीच्यूट भी हैं। अरबाज खान और सलमान खान अगर मंच पर

हों तो आप किसे डांस में बैस्ट चुनेंगी, सवाल के जवाब में मलायका ने कहा कि पति तो रोज इशारों पर नाचते हैं इसलिए इसमें मेरे जेठ सलमान खान ही बैस्ट रहेंगे। उन्होंने कहा कि मंच केवल वैस्टर्न डांस के लिए नहीं है बल्कि यहां हर तरह के डांस पर निर्णय लेना है।

मलायका ने कहा कि 'मुन्नी' के ठुमके आगे भी देखने को मिलेंगे। शो के तीसरे निर्णायक रैमो डिसूजा हैं। शो में 12 जोड़ियों के मध्य मुकाबला होगा। इन जोड़ियों में रागिनी खन्ना, सुशांत राजपूत, अंकिता लोखंडे, मेयांग चांग, रेणुका राहाणे, अनुष्का मनचंदा, अर्जुन अवाडी बॉक्सर अखिल कुमार, याना गुप्ता, शेखर सुमन, करुणना अभिषेक, माही विज आदि शामिल

हैं जबकि मंच संचालन मोना सिंह व सुमित राघवन करेंगे। रागिनी खन्ना ने कहा कि वह इस शो से बहुत उत्साहित हैं क्योंकि एक्टिंग से रियलिटी शो में आना एक अलग अनुभव है, वहीं अंकिता लोखंडे ने बताया कि यह उनका पहला रियलिटी शो है।